



Department  
of Health

ስለ ኤፍ ጂ ኤም ተጨማሪ መረጃ

More information about FGM (Amharic)

የሴቶች ህፍረተ ስጋ መግረዝ (ኤፍ ጂ ኤም) የሴቶች ህፍረተ ስጋ አካል ጉዳት የሚደርስበት ወይም የአካል መልክ የሚቀይር ተግባር ነው። ነገር ግን ይህ የሚደረግበት የሕክምና ምክንያት የለም። የሴቶችና ልጃገረዶች የረጅም ጊዜ ጤና በከፍተኛ ደረጃ ሊጎዳ ይችላል። በዚህ ተግባር ቀጥተኛ ውጤት ምክንያት በሚፈሰ ደም ወይም በሚደርስ ልክፍት የሚሞቱ ሴቶች ይገኛሉ። እንደዚሁም ኤፍ ጂ ኤም ያጋጠማቸው ሴቶች የወሊድ ችግር ሊያጋጥማቸው የሚችልበት ዕድል የላቀ ነው።

ኤፍ ጂ ኤም አብዛኛው ጊዜ የሚፈጸመው በ 5 እና 10 ዕድሜ መካከል በሚገኙ ልጃገረዶች ላይ ነው። ይህ የሴቶች መገረዝ፣ መቁረጥ ወይም ሌሎች ለምሳሌ ሱና፣ ጉድኒን፣ ሃላላይስ፣ ታሁር፣ መግረዝ እንደዚሁም ኪታን የመሰሉትና በሌሎች ስሞችም ይጠራል።

### የኤፍ ጂ ኤም ዓይነቶች:

- ዓይነት 1 – ክሊቶሪስ በክፊል ወይም በመላ ማንሳት።
- ዓይነት 2 – ክሊቶሪስና አነስተኛ ላቢያን (ህፍረተ ስጋን ከበው የሚገኙ “ክንፈሮች”) በክፊል ወይም በመላ ማንሳት።
- ዓይነት 3 – ክሊቶሪስ የሚያካትት የሴት ህፍረተ ስጋን በክፊል ወይም በመላ ማንሳት። ጫፍ ጫፉን አያይዞ በመስፋት ትንሽ ቀዳዳ መተው።
- ዓይነት 4 – የሴት ህፍረተ ስጋ መቁረጥ፣ ማቃጠል፣ ፍቆ ማንሳት፣ በሹል ነገር መብሳት፣ መምጠጥ የሚካትቱ ሁሉም ሌሎች የጉዳት ዓይነቶች።

### ኤፍ ጂ ኤም የሚደረግበት ምክንያት ምንድነው?

አብዛኛው ጊዜ የሴት ወላጆች ወይም ዘመዶች ናቸው ኤፍ ጂ ኤም እንዲፈጸምበት የሚያዘጋጁት። የሚፈጸምበት ምክንያቶች የሚከተሉትን ያካትታሉ:

- ልማድ
- ሃይማኖት
- ባህል ማስጠበቅ
- ድንግልና ማስጠበቅ
- ንጽህና
- የቤተሰብ ክብር ለመጠበቅ
- ማሕበረሰባዊ ተቀባይነት፣ በተለይ ጋብቻ በሚመለከት

እነዚህ ኤፍ ጂ ኤም የሚፈጸሙባቸው ምክንያቶች ካለመረዳት ወይም እውቀት ከማጣት የተነሱ ናቸው።

አንዳንድ ሰዎች፣ ኤፍ ጂ ኤም ለሃይማኖታችን ያስፈልጋል ብለው ያምናሉ፣ ለምሳሌ ዓይነት 1 ኤፍ ጂ ኤም አንዳንድ ጊዜ በስሕተት ሱና ተብሎ ይጠራል። ነገርግን ኤፍ ጂ ኤምን የሚደግፉ ወይ መደረግ አለበት የሚሉ ጽሑፎች የሉም።

## ኤፍ ጂ ኤም ሕገወጥ ነው

ኤፍ ጂ ኤም ሕገወጥ ነው፣ ስለሆነ እዚህ አገርም ይሁን ውጭ አገር በፍጹም መደረግ የለበትም። እንደዚሁም አንድ ሰው ኤፍ ጂ ኤም እንዲፈጽም በማንኛውም መንገድ መርዳት ሕገወጥ ነው። ይህን ወንጀል ፈጽሞ የተገኘ ማንኛውም ሰው እስከ የ14 ዓመት እስራት፣ ቅጣት (የገንዘብ ቅጣት) ሊሰጠው ይችላል።

## ኤፍ ጂ ኤም ጤናችሁ ላይ ከባድ ጉዳት ያደርሳል

ኤፍ ጂ ኤም የልጃገረዶችና አዋቂ ሴቶች ጤና ላይ ከባድ ጉዳት የሚያደርስ ሲሆን፣ የሚከተሉትን ያካትታል፡

- የማያቋርጥ የሕመም ስሜት
- መምከን ሊያስከትሉ የሚችሉ ተከታታይ ልክፍቶች
- መድማት፣ እባጭና እብጠቶች
- ፈሳሽ ሽንት የመሸናት ወይም የመቆጣጠር ችግሮች
- ጭንቀት፣ ያስቃቂ ተሞክሮዎች ምስል ማስታወስ፣ ራስን መጉዳት
- ሞት ሊያስከትሉ የሚችሉ የማማጥ/ወሊድ ችግሮች

## ምን ዓይነት እርዳታ ማግኘት ትችላላችሁ?

ኤፍ ጂ ኤም የደረሰባችሁ ከሆናችሁ፣ ከሐኪማችሁ ወይም ማንኛውም የጤና ክብካቤ ባለሙያ የሕክምና እገዛና ድጋፍ ማግኘት ትችላላችሁ። እርጉዝ ከሆናችሁ ከአዋላጅ እገዛ ማግኘት ትችላላችሁ።

እንደዚሁም የኤፍ ጂ ኤም ልዩ የጤና ማዕከሎችና አገልግሎቶች ዝርዝር መረጃ የሚከተለው ጋር ማግኘት ትችላላችሁ [www.nhs.uk/fgm](http://www.nhs.uk/fgm)

ኤፍ ጂ ኤም ሊያጋጥማት የሚችልበት ማንኛውም ስጋት ያላት ልጃገረድ በሚመለከት የሚያሳስባችሁ ነገር ካለ፣ ሕክምና ለሚሰጣችሁ ባለሙያ ያሳውቁ፣ ወይም ወደ የኤን ኤስ ፒ ሲ ሲ (NSPCC) የእገዛ መስመር በቀን ለ24 ሰዓታት ወደ 0800 028 3550 ይደውሉ።

ሴት ልጃችሁ ላይ ኤፍ ጂ ኤም ለመፈጸም የቤተሰብ ወይም የማሕበረሰብ ተጽዕኖ በሚመለከት የሚያሳስባችሁ ነገር ካለ፣ ከሐኪማችሁ፣ ከበጤና ምክንያት ሊጠይቃችሁ የሚመጣ ሰራተኛ ወይም ከማንኛውም የጤና ክብካቤ ባለሙያ እገዛ ይጠይቁ።

## የጤና ፓስፖርት

የ 'የጤና ተቆይታ ስጋ መገረዝን የሚቃወም የጽሑፍ ቃል' ቅጂ እንዲሰጣችሁ መጠየቅ ትችላላችሁ። ይህ ለከስ የተዘጋጀ የጽሑፍ ቃል ሲሆን፣ ወደ ውጪ አገር ስትሄዱ ይዛችሁት ልትሄዱ የምትችሉ በ11 ቋንቋዎች ተጽፎ የሚገኝ ነው። ለቤተሰቦቻችሁ ማሳየት ትችላላችሁ። የኤፍ ጂ ኤም ተግባር፣ የካይ ውስጥ፣ ከባድ ወንጀል መረጃም ማለት መሆኑን ግልጽ የሚያደርግ ነው።

## ከኤፍ ጂ ኤም ታካሚዎች መረጃ መሰብሰብና ጥቅም ላይ ማዋል

ኤን ኤች ኤስ ዲጂታል የጤና ክፍል እንደዚሁም ኤን ኤች ኤስ ኢንግላንድን ወክሎ ኢንግላንድ ውስጥ ስለሚገኝ ኤፍ ጂ ኤም መረጃ ይሰበስባል። ይህ መረጃ የመሰብሰብ ተግባር ኤፍ ጂ ኤም ኢንሃንሲድ ዴታሰት ተብሎ ይጠራል - [www.content.digital.nhs.uk/fgm](http://www.content.digital.nhs.uk/fgm)። የተሰበሰበው መረጃ፣ ኤፍ ጂ ኤም ላጋጠማቸው ወይም የማጋጠም ስጋት ላላቸው ሴቶች ወይም ልጃገረዶች ኤን ኤች ኤስ እንክብካቤ የሚሰጥበት መንገድ ለማሻሻል የሚረዳ መረጃ ለማዘጋጀት ጥቅም ላይ የሚውል ነው።

ኤን ኤች ኤስ ዲጂታል፣ ስማችሁ፣ የልደት ቀን፣ የኤን ኤች ኤስ ቁጥር እንደዚሁም የመጣችሁበት አገር የሚመስል ስለናገሩት አንዳንድ 'የግል ምስጢራዊ መረጃ' ይሰበስባል። እንደዚሁም ኤፍ ጂ ኤምን በተለይ የሚመለከት መረጃ ይሰበስባል። ይህ የኤፍ ጂ ኤም ዓይነት፣ ኤፍ ጂ ኤም ያጋጠመበት ዕድሜ፣ ኤፍ ጂ ኤም የተካሄደበት አገር እንደዚሁም ኤፍ ጂ ኤምን በሚመለከት ያለ የቤተሰብ ታሪክ ያካታል።

ጂፒዎች እንደዚሁም ሌሎች የጤና እንክብካቤ አገልግሎት የሚሰጡ አካሎች በህግ ይህንን መረጃ ለኤን ኤች ኤስ ዲጂታል መስጠት ያለባቸው ቢሆንም የግል መረጃችሁ እንዳይጋራ መጠየቅ ትችላላችሁ። ይህ እንዴት እንደሚደረግ የጤና ባለሙያችሁን ማነጋገር ትችላላችሁ። ወይም መረጃችሁ በምን ዓይነት መንገድ ጥቅም ላይ እንደሚውልና እንደሚሰተዳደር እንዲሁም ኤን ኤች ኤስ ዲጂታል የመረጃ ምስጢራዊነትን የሚጠበቅበት መንገድ በሚመለከት ተጨማሪ መረጃ ለማግኘት፣ እባክዎን የሚከተለውን ይጎብኙ።

[www.content.digital.nhs.uk/patientconf](http://www.content.digital.nhs.uk/patientconf)

ስለ ኤፍ ጂ ኤም ተጨማሪ መረጃ ከፈለጉ፣ እባክዎን የሚከተለውን ይጎብኙ  
[www.nhs.uk/fgm](http://www.nhs.uk/fgm)